

# విడిపోయిన చీకట్లు

శ్రీ కానాధిభొట్ల సుబ్బారావు

“ఎందుకూ పుట్టేడు పుటక - అప్రయోజకపు వధవ. రెండుసార్లు తప్పాడు ఇంటర్. ఛీ! ఛీ! బజార్లో తలెత్తుకొని తిరగటానికే సిగ్గేస్తోంది. కనీసం రెండవసారయిన ప్యాసుకాని దద్దమ్మ కావడం పిల్లనిస్తాడురా? నీ తెలివిమాచి మీ మామకూడా పిల్లనివ్వటానికి ఒప్పుకోలేదు. ఇంటికి వెళ్ళిన నన్ను ఆమర్యాదచేసి నీవు అప్రయోజకుడవనీ, పోకిరివనీ నానా దుర్బాషలలాడాడు. ఇంతకూ యిదంతా నా భర్త - ” అంటూ రంగనాథంగారు కొడుకును చెడాబడా చీవాట్లు పెట్టారు.

కిమిన్నాస్తి-సుదర్శనం నోరు మూసుకొని కూర్చున్నాడు. ఆతని జీవితంలో తండ్రిచేత యింత ఘాటుగా తిట్లు తినటం యిది మొదటిసారి. తను చేసినపని తప్పే అయినా, లోకజ్ఞానం తెలిసినవాడవటంచేత లోలోన బాధపడ్డాడు; కాని తండ్రి నెదిరించి మాట్లాడలేదు. సుదర్శనం తండ్రిచేత చీవాట్లు తిన్నందు కంతగా బాధపడలేదు. అయితే మేనమామకూడా చులకనయ్యాడు. ఇది ఆతనికి విపరీతమైన బాధ కల్పింది.

“తను అప్రయోజకుడనట. దమ్మిడీ సంపాదించలేని దద్దమ్మట. మేనమామ అయితే మాత్రం మాటలవడు పడతాడు? మామయ్య తన యింటికి రాకపోయినా, అమ్మ పోరు పడలేక నాన్నె తాంటూలాలు పుచ్చుకుందుకుపోతే, మర్యాదగా పలుకరించటం లేకపోగా నాన్నను గడ్డిపరకగా లెక్కకట్టి నానామాటలంటాడూ! తన్ను అప్రయోజకుడిగా నిందిస్తాడూ? అయినకూతురే దిక్కను కున్నాడేమో. గతిలేక - “అన్నయ్యా! నీ కూతురు నిన్నుని” అమ్మ తన కాళ్ళమీదపడుతుందనుకున్నాడేమో. అప్పుడు జుట్టు చేతిలో యిరికించుకొని కీలుబొమ్మలా ఆడించవచ్చుననుకున్నాడు. తన శరీ

రంలో రక్తం ప్రవహిస్తున్నంతవరకూ అటువంటిపని చేయనివ్వడు. మామయ్య భాగ్యవంతుడేకావచ్చు. పెద్ద పెద్ద మేడల్లో హాయిగా పట్టె మంచాల్లో పవ్వళించవచ్చు. అందుకని స్వంత బావమరదని హేళన చేసి పంపిస్తాడా? తనకేమీ గతిలేకపోవచ్చు. కాని దర్శిద్రుడయినంతమాత్రాన మా నాభిమనా లెక్కడికిపోతాయి”

సుదర్శనానికి ఆ రోజు సరిగా అన్నం తినబుద్ధి పుట్టలేదు. అయివ్వతగా రెండు మెతుకులునంజి మంచమీద నడుంవాల్యాడు. మనస్సు ఆలోచనా ప్రవాహంలో కొట్టుకుపోతుంది. పొంగివచ్చే దుఃఖాన్ని ఆపుకోలేకపోయాడు. తను అందరి చేత అనమర్నడనిపించుకున్నాడు. ఇటు తండ్రికీ, అటు మేనమామకూ గడ్డిపోచకంటే మీనమైనాడు. తప్పి, తలెత్తినలుగురిలో తిరిగేది ఎలా. ఇక ఒక్కక్షణం ఆ పూర్ణోవుంటే లోకంచేత హేళనపడవత్తీసి వస్తుందనుకున్నాడు. తను స్వతంత్రంగా జీవిస్తున్నప్పుడు తిరిగి తన తల్లి దండ్రులకు కనిపించవలెనని నిశ్చయించుకున్నాడు. కన్ను మూసినా నిద్రపట్టటం లేదు. మామయ్య దెప్పిపాడుపులు మాటి మాటికీ ప్రత్యక్షమాతున్నయ్. సుదర్శనం ఒక్కసారి కళ్లు తెరచి చూశాడు. అందరూ గాఢ నిద్రలో మునిగి యున్నారు. గవ్వ చిప్పగాలేచి బయటకు నడిచాడు. చంద్రుడప్పుడే అస్తమింపబోతున్నాడు. సన్నని మబ్బులు గాలికి అలలవలెలేచి ఆకాశంలో పరుగు లిడుతున్నయ్. ప్రేయసి కాగిలినుండి విడివడిన ప్రియునివలె చంద్రుడు కమలముల కాగిలిని వదలలేక వదలలేక మాటి మాటికీ వెనుదిరిగిమాస్తూ తప్పని సరిగా వెళ్ళిపోయాడు. తారలు చంద్రునివైపు చూచి మిణుకు మిణుకుమని నవ్వుతున్నయ్. చీకటి తెరలు తెరలుగా లోకాన్ని ఆక్రమించుకుంటున్నది.

రోడ్డు నిర్మాణవ్యయంగావుంది. ఆప్పుడప్పుడు చిన్న చిన్న పనుల అరుపులూ, చిన్న పిల్లల ఏడ్పులూ తప్ప మరేమీ వినిపించటంలేదు. సుదర్శనం ముక్కుకు నూటిగా సాగిపోతున్నాడు. స్టేషనుకు చేరుకున్న తర్వాత ఎక్కడికిపోవాలి అనే ప్రశ్న వచ్చింది. ఆలోచించే వ్యవధి లేకపోవటంవల్ల వెంటనే టిక్కెట్లు తీసుకొని మద్రాసు మెయిలెక్కాడు. బండి గుప్ గుప్ మని పొగలు గ్రక్కుతూ పరుగులెత్తుతుంది.

పట్నం చేరుకున్న తర్వాత ఒక గది అద్దెకు తీసుకొని ఉద్యోగాన్వేషణ ప్రారంభించాడు. మహా మహా బి. ఏలూ, ఎం. ఏ. లే కనిసం గుమాస్తాగిరి అయినా దొరక్కనానా గడ్డి కరుస్తుంటే, రెండు సార్లు ఇంటర్ దండయాత్ర కొట్టిన సుదర్శనానికి ఎవడు వుద్యోగమిస్తాడు? అసలు చదువుకోవటం ఒక సమస్య. ఎలాగో నానా బాతులవారిని ఆశ్రయించి చదువుకుంటే వుద్యోగం దొరకటం విపరీత సమస్య. నేడు ఉద్యోగం సంపాదించడమంటే సమస్త మధనంజేసి ఆమృతం సాధించినట్లే. ఆఫీసుల చుట్టూ తిరుగుతున్నాడు; నిరాశతో వెనుదిరుగుతున్నాడు. "Try and Try" అన్నాడు షేక్స్ పియర్.

ఒకనాడు సుదర్శనం క్రొత్తగా పెట్టిన కంపెనీకి వెళ్ళాడు. అక్కడ తనలాగే పాతికమంది ఇంటర్వ్యూ కోసం పడిగాపులుగాస్తూ కూర్చున్నారు. "ఏంరా భాయి! ఏమిటికథ" అని అడిగారు; సుదర్శనం వచ్చి రావటంతోటే. వాళ్ళుకూడా తన కేటగిరీకి సంబంధించినవారే అని నిర్ణయించుకున్న తర్వాత తన విషయం చెప్పాడు. భలే సువుకూడా మాలో ఒకడివి - కూర్చో, కూర్చో అన్నారు. ఎంతసేపు కూర్చున్నా ఆఫీసరు పిలవలేదు, పూర్వం కదలలేదు. ఈ జీవాలు మాత్రం సాయంత్రంవరకూ అక్కడేపడి వున్నయ్. విదుకు షినిమిపాలు తక్కువైనా ఆఫీసరు దర్శనంకాలేదు. ఒకేయ్ భాయి! ఆఫీసరు దర్శనమంటే ఏమనుకున్నావ్. సాక్షాత్తు భగ

వంతుని దర్శనమే అన్నా దొకడు - నీ మొహం భగవంతుడయినా ఒక్కసారి కనికరించి ప్రత్యక్షమౌతాడు. ఈ ఆఫీసరు మహాశయ్యుడున్నాడే అట్లా కాదు. ముప్పు తిప్పలుపెట్టి మూడు చెరువులనీళ్లు త్రాగిస్తాడు? ఒకవేళ ఆఫీసరు దర్శనమైనా ఉద్యోగం దొరుకుతుందని సమ్మతమెట్లా? ఇదిగో చూశావా - చదవటమే మహా పాపంగా వుందోయ్ యీ రోజుల్లో అన్నాడు ఒక డందులో.

ఉన్నవి రెండు సీట్లు. అవీ గుమస్తాగిరి. ఆ రెండు సీట్లకోసమే ఇంటర్నూ. బి. ఏ.లు పడిగాపులుగాస్తూ కూర్చున్నారు. ఏమో ఎవరి అదృష్టం ఎల్లావుందో. ఆఫీసరు ఎదుట నిలుచున్న దగ్గరనుండీ ఆలోచనలతో సతమత మాతున్నాడు సుదర్శన్. అదృష్టం ఎవరిని వరిస్తుందో.

"నీ కేరు ఏమి" అని అడిగాడు ఆఫీసర్.

"సుదర్శన్" అని జవాబిచ్చాడు.

"క్వాల్లిఫికేషన్?" కొళ్ళన్ కూర్చు ముతాం పెట్టాడు.

'ఇంటర్' బిక్కుబిక్కుమంటూ సమాధానమిచ్చాడు. ఇంకా ఏవేవో ప్రశ్నలు వేశాడు. సుదర్శన్ చాలా వ్రమతగా జవాబిచ్చాడు. చివరిసారిగా తన గాధను చెప్పుకొని కరుణించమని ప్రాధేయపడ్డాడు.

"సరే వెళ్ళు. రేపు రిజల్టు చెపుతాం" అన్నాడు. రేపు అంటే ఆఫీసరు భాషలో పదిరోజులని ఆర్థం. ఏమైంది అన్నట్లు మిగతా గ్రహాలు కొళ్ళన్ కూర్చు మొహం పెట్టారు. తెచ్చిన డబ్బుయిపోయింది. ఇంకా క్రితం నెల అడ్డయివ్వలేదు. ఇంటి ఓనర్ రూడిస్తున్నాడు. వుద్యోగం విషయమా తెలియలేదు. అలాగే రోజులు గడుస్తున్నయ్.

క్రిందటి గ్రహాలన్నీ పదిరోజుల అనంతరం ఆఫీసు చుట్టూచేరినై. ఏక్షణాన ఏమంటాడో అని గుండెలరచేతో పట్టుకొని నిలుచున్నారంతా. ఇంతలో సుదర్శన్ కూడా అక్కడికి చేరాడు. సుదర్శన్

మాడగానే వాళ్లకు కొంచెం యీర్ష్య కలిగింది. రెండు రోజులనుండి మంచినీళ్ళు ఆహారమగుటవల్ల కోవవచ్చిపడిపోయాడు సుదర్శన్. జవాబు మొదలు ఆఫీసరువరకూ అతని మట్టూ చేరారు. బావత్రా గించిన తర్వాత కొంత నేపటికి తేరుకున్నాడు.

ఇంతలో ఆఫీసరు - "ఏమాయ్ ఏమైనా మూర్ఖ రోగముందా" అని అడిగాడు.

కాంతిహీనమైన కళ్లతో చూస్తూ "లేదండీ - ఆకలిరోగం" అన్నాడు సుదర్శన్ బాలిగా ఆఫీసరు వైపు చూశాడు. ఆయన కళ్ళు అశ్రుపూరితము లయినయ్యె.

మర్నాడు క్లర్కు పోస్టులో సుదర్శనాన్ని నియమించినట్లు ఎపాయింట్ మెంటార్లరు చేతికిచ్చాడు. సుదర్శన్ పొంగిపోయాడు. ఆఫీసరుకు వేయి నమస్కారాలుచేశాడు. సుదర్శన్ యిప్పుడు స్వతంత్ర వ్యక్తి. ఆఫీసరు కనుసన్నల్లో మెలుగుతూ ఆయన మెప్పులు పొందుతున్నాడు.

విడు నెలలు యిట్టే గడిచినై. ఇంటిమీద ఖ్యాస మళ్ళింది. నాన్న తనను తిట్టినా ఎంత కుమిలి పోతున్నాడో అని బాధపడ్డాడు. వెంటనే అమ్మకు రెండు చీరలు, నాన్నకు పంచెలూ, చెల్లాయిలకూ, తమ్ముడికి క్రొత్త గుడ్డలు తీసుకున్నాడు. నాన్నా అమ్మా సుదర్శనాన్ని చూచి ఎంతో సంతోషించారు. ఏదో అన్నామని అలా వెళ్ళావా అన్నారు బాలిగా.

2

ఇంటికివచ్చిన బావమరదిని అవమానపరచి పంపిన శేషయ్య సంబంధాలకోసం తెగ జెడుకుతున్నాడు. ఈ కాలంలో వేలు మూటకట్టుకోకుండా పెళ్ళి కొడుకు దొరకాలంటే మాటలూ! ఇంటిరుకు విడు వేలు బి. ఏకు పదివేలు అని మార్కెట్ రేటు వుండనే వున్నది. ఒకవేళ గవర్న మెంటువారు వరకట్న నిషేధం జరిపినప్పటికీ బ్లాక్ మార్కెట్ బాపతు వుండనేవుంది. తిరిగాడు, తిరిగాడు - పూళ్లన్నీ తనవేనని కార్లర్ గేటట్లు తిరిగాడు. చివ

రకు రామాపురం సంబంధం ఖాయమనుకొనివచ్చాడు. కట్నం విడువేలూ లాంఛనాలూ వగైరాలు మరో వెయ్యి. ఈ ఆరువేలకూ ఒప్పించేసరికి తాత ముత్తా తలూ దిగివచ్చినంత పన్నెంది. అప్పటికీ (అయితే - గియితే) బావమరది గొణుగుతుండటం ప్రత్యక్షంగా విన్నప్పటికీ కదిపితే కంపవుతుందని నోరుమానుకొని చక్కా వచ్చాడు.

"శుభమా అని బంగారంవంటి సంబంధం ఖాయ పరచుకవస్తే ఇట్టే అంతా ఏడుపు మొహాలేసుకు కూర్చున్నారేం" అన్నాడు మండిపడుతూ వచ్చి రావటంతోకే.

అన్నపూర్ణ ఏమిమాట్లాడలేదు. "కట్నం విడు వేలు; లాంఛనాలు ఒక వెయ్యి, అప్పటికీ బావ మరదిగాడు గొణుగుతూనే వున్నాడు. బరువు కట్న మయినా అమ్మాయి సుఖంకోరి ఒప్పుకున్నా. ఇనిగో మాశాపూ, ఆ ఆబ్బాయి పేరు మధు, బి. ఏ ప్యాస య్యాకు. కావలసినంత ఆస్తి ఒక్కడే కొడుకు" ఇంకా చెప్పుకుపోతున్నాడు.

అన్నపూర్ణ కళ్ల నీళ్లతో అంది "ఆ కట్నం సుదర్శనానికే యివ్వరాదండీ. వాడు మొన్ననే వుద్యోగంలో ప్రవేశించాడు. నా మాట వినండి. తరతరాలనుండి వస్తున్న బంధురికాన్ని యింతటితో తెంపకండి."

శేషయ్యకు అరికాలిమంట నెత్తి కెక్కింది. కోపంతో చిందులు త్రొక్కుతున్నాడు.

"నిన్ను సలహాలు చెప్పమని ఎవడేడిచాడు? ఆ సంగతి నాకూ తెలుసు. వెధవ అరవై రూపాయల వుద్యోగం. ఉంటానికి యిల్లులేదు. చారెడు భూమి కూడాలేదు. పైగా నిక్కు బాస్తీగావుంది. మనమేం దర్మిదులమా గతిలేనివాడికివ్వటానికి. వేలు పారేసి లాయర్ ను తీసుకొస్తా" నన్నాడు సర్వం డబ్బుమీదనే ఆధారపడినట్లు.

వనజ గోడచాటునుండి వింటుంది. నాన్న మొండిపట్టుదల చూస్తే వనజకు దుఃఖమేసింది.

“నాన్నా! నేను బావనుతప్ప ఇంకెవరినీ చేసుకోను. నా కయిష్టంగా మీరే ప్రయత్నమూ చేయకండి” అంది కన్నీరు గారుస్తూ.

“ఊహనూ నూరిపోతావూ దానికి కానియ్యండి, అంతా ఏకమై నన్నేం చేస్తాలో చూస్తూ” అన్నాడు కారాలు మిరియాలు నూర్చూ.

“నేనేం చేశానండీ! నా గూడ ఎగిరిపడతారూ. అమ్మాయికి యిష్టంలేదని యిదివరకే మీకు తెలుసాయె. అది వద్దో మొదో అని మొత్తుకుంటుంటే దాని కయిష్టంగా చెయ్యడమెందుకూ - మనిద్దరికీ కావలసింది దాని సుఖమేగా! చిన్నప్పటినుంచీ సుదర్శన్ వనజా కలిసి మెలిసివుండేవాళ్లు. ఒకే చోట పుట్టకపోయినప్పటికీ ఒకరినొకరు విడిచివుండేవాళ్లు కాదు. అటువంటి చిలకా గోరింకల్ని విడదీయటం మనకు మాత్రం భావ్యమా చెప్పండి! మా అన్నయ్య లీదవాడయినంత మాత్రాన, మనం భాగ్యవంతులమై సంతమాత్రాన సంబంధ బాంధవ్యాలు తెగతెంపులు చేసుకోవలసిందేనా! తరతరాలనుంచీ కలిసివస్తున్న మేనరికం యీ నాటితో అంతంకావలసిందేనా! మీకు మీవాళ్లంత ప్రాణమో నాకూ మావాళ్లంటే అంతే ప్రాణం. ఒకవేళ మనమే ఆ దర్బిడ స్థితిలో వుంటే మీరేమనోవారు. మీరే మా అన్నయ్యను ఆడగవలసింది. వదిల ప్రోద్బలంవల్ల అన్నయ్య సంబంధం కలుపుకుందామనివస్తే ఆయన్ని గడ్డిపోచ కంటే హీనంగామాసి అమర్యాద చేస్తేరి. అయిందేదో అయింది. నా మాట వినండి” అంది ఉలికి వస్తున్న కన్నీటి నాపుకుంటూ.

బండరాలి కంటే కఠినాతి కఠినమైన ఆతని మనస్సును వెన్నవంటి అన్నపూర్ణ మాటలు కరిగించలేకపోయినయ్యే.

“నాన్నా యింతపని మీరుచేసేముందు నన్ను ఏమయ్యిలోనన్నాత్రోసి తరువాత మీ పట్టుదల నెరవేర్చుకోండి” అంది వనజ.

“నామాటవిని అన్నయ్యను మళ్లీ రమ్మనమని చ్రాయండి” అంది అన్నపూర్ణ ప్రాణేయపడుతూ.

“నోర్మయ్ నాకేమవసరం మీ అన్న కాళ్ళు పట్టుకున్నదాకా” అంటూ చెంప ఛెళ్లుమనిపించాడు. అన్నపూర్ణ బుగ్గలు నీటిధారామయమయినై.

వనజ హృదయంలో గూడుకట్టుకొనియున్న దుఃఖాద్యేగం పొంగిపొర్లింది. బావా! అంటూ కుమిలి కుమిలి ఏడ్చింది. తను బావకు దూరమై పోతానేమోనని భయపడింది. తండ్రి దగ్గర అంత ఎక్కువగా మాట్లాడలేకపోయింది. స్త్రీ - అండు లోనూ కూతురు కాబట్టి స్వతంత్రించి అంతవరకైనా చెప్పకోకల్గింది. తల్లి దగ్గరకువచ్చి బావురుమంది.

“నాన్న ఎంత మూర్ఖుడమ్మా నన్ను గురించి నీవు దెబ్బలు తిన్నావ్” అని వలవలా ఏడ్చింది తల్లి ఒడిలో తలదూర్చి. అన్నపూర్ణ మాత్రం ఏమి చేయగలదు? కక్షికొద్ది ప్రయత్నించింది. చివరకు పూరడించింది. ఆఖరుకు ఆపుకోలేక వలవలా ఏడ్చింది.

వనజ మనస్సులో అల్లకల్లోలం ప్రారంభమైంది. తను పరాధీనయైనట్లూ బావ తనవైపు దీనంగా చూస్తూ తుదినిశ్వాస విడిచినట్లు పీడకలలు వచ్చేవి. ఉలిక్కిపడి ఆర్ధరాత్రిలోలేచేది. ఎదురుగా బావ చిరునవ్వు నవ్వుతూ కనిపించేవాడు క్షణం.

బావకు వెళ్ళి అయింది. తను పంచుకున్న బావ హృదయం ఎవరో దొంగిలించారు. వనజ దీనంగా బావవైపుమాస్తూ నిలబడింది. సుదర్శన్ వనూ దగ్గరకు వచ్చాడు. వెల్లులికే దుఃఖాన్ని ఆపుకుందుకు ప్రయత్నించింది వనూ.

“వనూ! విచారపడుతున్నావా - వెళ్ళి చేసుకున్నా, నా జీవితం జీవచ్ఛవలూ నడుస్తుంది. మీ నాన్న మనల్ని వేరు చేసినా నిన్ను మరచిపోలేను వనూ!”

“బావా నీవై నా కుఖపడు - నా జీవితంలో నిప్పలు పోసుకున్నాను బావా” అని బావ పాదాలమీద చ్రాలింది.

“క్షమించు వనూ!”

“బావా” అని ఉలిక్కిపడితేందిది వనూ. ఏమిటి అంటూ తల్లి పరుగెత్తుకువచ్చింది. దడుచుకున్నావా అంటూ వీపు చరిమింది.

“శేడమ్మా బావ” అంటూ తల్లిని కాగలించుకొని వలవలా ఏడ్చింది.

పెళ్ళిచూపులవారు వచ్చే నుడినం ఆ నాడే. ఈ పెళ్ళి తప్పించుకోవటం మెలా అని సతమతం చూతుంది వనజ. అదృష్టవశాత్తు ఆ నాడు రాలేదు. ఇక శాశ్వతంగా రాకుండావుంటే బాగుండునని వెయ్యి డేముళ్ళకు ప్రయత్నించుంది. ఆ సాయంత్రం స్నేహితు రాలి యింటికి పోబోతుండగా తండ్రి అన్నాడు - “త్వరగా రా అమ్మా! పెళ్ళి చూపులవారు వస్తారు. సాయంత్రం వస్తావని తెలిస్తేనులా చెప్పాడు” అన్నాడు. వనజ అయిష్టంగా తలవూపి వెళ్ళి పోయింది.

వనజకు పెద్ద చదువు రాకపోయినా ధర్మఫారం వరకూ చదువుకుంది. కొంతకాలం నుద్యంబుకూడా మేనమామ యింట్లోనే చదువుకున్నాడు. ఇద్దరూ ఎంతో చక్కగా చదువుకొనేవాళ్ళు. కలిసి బడికి వెళ్ళేవాళ్ళు. కలిసి చదువుకొనేవాళ్ళు. ఒకరి హృదయాల నొకరు పంచుకొని మెలిగేవారు. ఇలా బాల్యమండే వారి స్నేహం అతిసున్నితంగా వుంటూ వచ్చింది. ఒకసారి మేనమామకూ నుదర్ప నానికి చిన్న తగాదా వచ్చింది. ఆ తగాదాలో నుదర్పనాన్ని పట్టుకొని చెడమడా తిట్టాడు. గతి లేక తనింట్లో చదువుకొందుకు వచ్చాడని నానామాట లన్నాడు. అభిమానవంతుడైన నుదర్పనం వుడికి పోయాడు. వెంటనే పెట్టే బెడ్డింగు తీసుకొన్నాడు.

“నాన్న స్వభావమే అంత తొందరపడక బావా” అని అపింది వనజ. నుదర్పనో యిక ఒక్క క్షణం ఆక్కడ వుండదలచలేదు. అన్నవూర్చుకూడా ఎంతో బ్రతిమాలింది. కాని అభిమానం ముందుకు నెట్టింది. చరాలున బయటకు వచ్చేవాడు. అంతటితో వనజ చదువుకు ధర్మఫారంవరకూ ప్రేమపడింది. తండ్రి

చదవనున్నా వనజ చదవనంది మనస్సు బాగలేక నుదర్పనం మాత్రం ఫిస్తుఫారంనుండి కంటిన్యూచేశాడు.

3

గ్రాంటు చేసిన తెలపు ఆ రోజుతో ఆఖర్. మర్నాడు మద్రాసు బయలుదేరాలి. ఆ రాత్రి నుదర్పనానికి సరిగా నిద్రపట్టలేదు. మత్తుగా పడు కున్నాడు. తను మానుగారింట్లో చదువుకుంటున్నప్పుడు జరిగిన సంగతులూ, చిన్ననాటి వనజా మనసులూ మెదిలాయి. తానప్పుడు చూచినప్పటికీ వనజకు పన్నెండేళ్ళుండవచ్చు. అప్పటి పరిస్థితి వేరు. ఇద్దరూకలిసి ఆడుకునేవాళ్ళు. ఒకేచోట తినేవారు. కబుర్లు చెప్పకుంటూ చదువుకునేవాళ్ళు. ఆ లైఫ్! ఆ జాయ్ అన్నీ వేరు. అప్పుడు వనజ కన్య అందు లోనూ బాలిక. ఇప్పుడో పెద్దమనిషి. అప్పుడు బావా! బావా! అంటూ కబుర్లాడుతూ వెంటపడేది. మరిప్పుడో తన్ను మాడగానే సిగ్గుతో పారిపోయా! మరుక్షణంలోనే నిరాశ క్రమ్ముకుంది, ఆలోచనలో పడ్డాడు.

నేనంత అదృష్టవంతుడనా - వనజవంటి పిల్లను దక్కించుకోలేకపోతున్నాను. నేను మామంత భాగ్య వంతుడను కాకపోబట్టేగదా వనజను దక్కించుకోలేక పోయాను. నా బోటి దరిద్రుడింట్లోవుండి కష్టాలనుభవించే దానికన్నా భాగ్యవంతుని పెళ్ళాడి పంచభక్త్య పరమాన్నాలతింటూ పట్టుపరుపుల్లో నుఖించవలసిందీగా నాకూ కావాల్సింది. మధుర స్మృతులు ఒక్కొక్కటే ప్రత్యక్షమాతూ దివ్యానుభూతులను కల్గిస్తున్నయ్య.

కాళ్ళకు పసుపురాసుకొని పారాణి పెట్టుకొని, కంటికి కాటుకపెట్టుకొని, పార్వతిలా బొట్టుపెట్టుకొని, బుగ్గకు కాటుకబొట్టు పెట్టుకొని పెళ్ళిమాతురై వచ్చింది వనజ. ఆమె ముఖంలో ఆనంద రేఖలకు బదులు విచార రేఖలు ప్రస్ఫుటిస్తున్నాయ్. బంగారు చెక్కిళ్ళనుండి ఆశ్రువు లాలుకుతున్నయ్య. పాలవతి మెరసే ఆమె పెదవులు తెల్లగా పాలిపోయినై, పున్నమ చంద్రుని మోముతో సరియైన ఆమె ముఖము విచారంతో కనులిపోతుంది.

“బావా! నన్ను దీవించవూ, ” ఆమె కళ్ళనుండి అక్షువులు గాలివై. బావ పాదాలను తాకింది.

“వనూ! నీవు భాగ్యవంతుని యిల్లాలివి కాబోతున్నావుకదూ. మంచిది వనూ - నీవు సుఖంగా వుండటమే నాకూ కావాల్సింది. నేను దరిద్రుడనన్న సంగతి లోకాని కంతకూ తెలుసు. ఈ దరిద్రుని గురించి విచారిస్తున్నావా వనూ! చిన్ననాటి నుంచీ ఒక్కచోట చదువుకొంటూ కబుర్లాడుకొన్న మనం ఎలా మర్చిపోతాం వనూ - కాని నా బోటి దరిద్రుడిని కట్టుకొని కష్టాలకు బలికావటంకంటే భాగ్యవంతుని యింట్లో సర్వ సుఖాలూ అనుభవించటం మేలువనూ - ఈ దరిద్రుని యిక ఎప్పుడూ తలుచుకోకు. శుభమా అని పెళ్ళిమాతురవై అలా ఏడుస్తూ వెండుకు పిచ్చి పిల్ల - పూరుకో. బ్రహ్మ రాతను తప్పించలేకదా! కాని వనూ నీవు మరొకరి కంకెతమైనా, చిన్ననాటినుండి కలిసి మెలిసి తిరిగిన మన నేహా చిహ్నము మాత్రము నా హృదయం నుండి చెరిగిపోదు. ఎందుకో వనూ! నా హృదయంలో మరొకరికి స్థానం యివ్వలేకపోతున్నాను” అన్నాడు తెల్లబికివచ్చే దుఃఖాద్యేగాన్ని ఆపుకొంటూ.

“బావా! నన్ను క్షమించవూ.”

“వనూ !”

సుదర్శన్ తృప్తిపడిలేచాడు. ఎదురుగా గోడకు తగిలించిన గడియారం పొట్టపూపుకుంటూ పదకొండు కొట్టింది. పెళ్ళి మాతురు మనఃఫలకంలో ప్రత్యక్షమాతుంది. అతని కళ్ళవెంట ఆనంత భాష్యజలం పరుగులెత్తి సముద్ర గర్భంలో కల్పిపోయినయ్యె.

ఇంతలో ఎవరో తలుపు తట్టిన శబ్దమైంది. ఇంత రాత్రివేళ తన గదికి ఎవరు వస్తారా అని సంశయించాడు. ఇండాక తను త్రుళ్ళిపడిలేచినదానికి నాన్న వచ్చాడేమో అని సంశయస్తూ తలుపు తెరిచాడు. తన కళ్లను తానే నమ్మలేకపోయాడు. ఎదురుగా వనజ! అబ్బ! అప్పటికీ యిప్పటికీ ఎంత మారిపోయింది.

“వనూ ! ఇంతరాత్రివేళ ఒంటరిగా వచ్చేవేం” అన్నాడు ఆశ్చర్యపోతూ. వనూ మాట్లాడలేదు. ఆమె కళ్ళవెంట భాష్య జలం పొర్లిపోతున్నయ్యె.

“అదేమిటి వనూ-ఎందుకలా ఏడుస్తావ్. జగిం దేమిటి ?” ఆడుగ్గా అడిగాడు.

“మా నాన్న నాకిష్టంలేకుండా సంబంధం కుదిరించాడు బావా నేవప్పుకోలేదు. అమ్మ వద్దని మొత్తుకున్నది, నాన్న వినలేదు, అందుకని యిలా వచ్చేకా” అంది.

“అదేమిటివనూ. నీకిష్టంలేకుండా కుదిరించాడా. అయితే ధనవంతుడై యుండవచ్చు.”

“నీకు కూడా ఎగతాళిగావుందా బావా.”

“లేదు వనూ! నీ సుఖమే నాకూ కావాల్సింది.”

“కాదు బావా! మనిద్దరి సుఖమే అత్యయ్యకు అమ్మకు కావలసింది. నాన్న ఏదో అన్నాడని అప్పటినుండీ మా పూరుకి రాకుండాపోతావా. నన్ను కూడా మరచిపోయావా బావా” అంది.

“అలాటిదేమీ జరిగదు వనూ - నిన్ను నా కియ్యటం మీ నాన్నకు సుతారామూ యిష్టంలేదు. ఇక ఎవరు ఏడ్చి ఏడుప్రయోజనం వనూ. కారణం నేను బీదవాడిననేగా - అవును నేను బీదవాడినే. చూస్తూ చూస్తూ దరిద్రుడికి ఎవరు పిల్లనిస్తారు వనూ!”

“నీవు దరిద్రుడివికావు బావా. నాకు ధనమక్కరలేదు. భోగ భాగ్యము లక్కరలేదు.”

“మరేమీ కావాలి వనూ.”

“చిన్ననాటినుండి కలిసి మెలిసి తిరిగిన నీ మనసు కావాలి బావా!” “సిగ్గుపడ్డది. మనిద్దరం ఒకసారి పెళ్ళిళ్ళాటలు ఆడుకున్నాం గుర్తుందా - అప్పుడు దండవేసుకున్నాం. అప్పుడు అత్యయ్య ఏమంది. చిలకా గోరింకలు త్వరలో దంపతులుకండి అని దీవించలేదా, అప్పుడు సువ్వు ఏమన్నావ్” అని సిగ్గుతో అడిగింది.

“అమ్మో యీ బంగారు బొమ్మను విడిచిపెడ తానూ” అని కదూ అన్నది అన్నాడు సుదర్శన్. నిజంగా ఆ జీవితమే సుధరము వనూ. కల్లా కపటం లేకుండా చిలుకా గోరింకల్లా ఆడుకున్నాం. ఆట లతో పాటలతో కాలం యిట్టే గడిచిపోయేది. ఆ రోజులు యిక రావు వనూ!

వార్షికోత్సవం ఎంతోనేపు బాల్యస్మృతి పధంలో వివరించారు.

“వనూ! మీ నాన్న మొండిపట్టుబట్టేడు. నీ సుఖ మైనా చూడకుండా ఎంత పట్టుదలపట్టేడోచూడు. మీ నాన్న ఎన్ని మాటలన్నా నిన్ను చూచి ఆ మాట లన్నీ మఱిపోగలిగాను. అవునుగాని ఇంతరాత్ర ప్పడు ఎలా వచ్చావ్. అలా ఒంటరిగా రావచ్చా” అన్నాడు సుదర్శన్ కోపాన్ని నటిస్తూ.

“ఇంతకంటే వేరే గత్యంతరం లేకపోయింది బావా. చూస్తూ చూస్తూ నిప్పుల్లోకి దూకగలనా. అయినా బావ దగ్గరికేగా నేను వచ్చింది. నీవు నాకు పరాయి వాడవేంకావుగా” అంది.

“బలే! బలేదానివి వనూ. మరిప్పుడేం చేద్దాం. ఎవ్వరితో చెప్పకుండా యిప్పటి కిప్పుడే మద్రాస్ వెళ్ళిపోవాలి. అందరితిక్కా కుదురుతుంది.”

“ఇంకా నయం అక్కడే రిజిస్టరు మేరేజీ చేసు కుండా అన్నావు కావు” అంది వ్యంగ్యంగా తన అభి ప్రాయాన్ని వ్యక్తపరుస్తూ.

సుధా వనూ నవ్వుకున్నారు. వారి నవ్వుల్లో మల్లె దొంతరలు విసిరినై. ఆనందం అవధులు దాటింది. ఎదురుగా గోడకువున్న సీతారాముల పటానికి నమస్కరించారు.

ఇంతలోతండ్రి “ఒరేయ్! తలుపుతీయ్యి” అంటూ కేకవేశారు. వనజ గుండె రుట్లుమంది. సుదర్శన్ ధైర్యం చెప్పాడు. వెంటనే తలుపు తీశాడు.

“నువ్వటమ్మ! వనజా, ఇదేమిటే ఎప్పుడొచ్చావ్. ఇంతరాత్రివేళ లేవనయినా లేవకుండా బావ గది లోకి వచ్చావే” అన్నా డాళ్ళర్యంగా.

“సరాసరి బావ గదిలోకి వచ్చావేమిటే వనజా, మమ్మల్నెవరినీ లేవకుండానూ. ఎంత గడుసుపిల్ల” అంది అత్తగారు.

“వస్తుంది వస్తుంది రాదూ! స్నేహితురాలింటికి వెళతానని యిక్కడికి వచ్చావు - ఇదా మీ ఆమ్మ నీవు అడిగ నాటకం. వెళ్ళి చూపుల వారొస్తు న్నారు, తొందరగా రమ్మనమని నేను మొత్తుకుంటే నువ్వు చేసినపని యిదా. ఎంత అవమానం జరిగింది వాళ్లకు. పిలిపించి ఆమర్యాద చేస్తారా అని నానా దుర్భాషలాడారు. ఎక్కడికి పోయిందో ఏమిటో నని కంగారెత్తి కాలుకాలిన పిల్లలా తిరుగుతుంటే చివరకు ఏడ్చింది ఏడ్చింది ‘అన్నయ్య వూరికి వెళ్ళి దేమో’ అంటుంది మీ ఆమ్మ! చస్తూ పడుతూ రెండవ బ్రయిన్ లోవస్తాని. రా వెళ్ళదా” అన్నాడు రొప్పతూ.

“అన్నయ్యా! కాళ్ళు కడుక్కోండి” అంటూ నీళ్ళు తెచ్చిచ్చింది చెల్లెలు.

“బావగారూ కూర్చోండి” అని మర్యాదచేశారు బావమరది.

“అంతాక్షేమమా” అని పరామర్శించారు సుదర్శన్.

ఇదంతా అవమానంగా తోచింది శేషయ్యకు. విధిలేక మంచంమీద కూర్చున్నాడు. “అయ్యో! రామా! ఎంత బావయితే మాత్రం వెళ్ళికాలేదు పెటాకులుకాలేదు ఒంటరిగా కూర్చుని కబుర్లాడు కోవటమా. అయినా మీ కయినా బుద్ధివుండక్కర లేదటయ్యా. చిన్న పిల్లలని మందలించకుండా” అన్నాడు.

“అన్నం వడ్డించాను రండన్నయ్యా” అని పిలిచింది చెల్లెలు.

“పిద్దమ్మా తినే వచ్చాను” అన్నాడయిద్దంగా.

“పరవాలేదు కొంచెమే తిను. మీ మాదిరిగా యింగ్లీషు కూరలు చెయ్యకపోయినా నుంచి కూరలే నండాను అంది.”

“నీదవారల్ల యింట్లో తింటాడా మామయ్య?” అన్నాడు సుదర్శన్.

“లేవండి బావగారూ” అన్నాడు రంగనాథం. “లేనాన్నా అత్తయ్య వడ్డిస్తుంది” అంది వనజ. శేషయ్యకు ఏదో గుండెల్లో కలికినట్లనిపించింది. చక్రవర్తిచాడు “అన్నం తిన్నాను నామాట నమ్మలేం రా అమ్మా వెళ్దాం” అన్నాడు.

“నేను రాను నాన్నా. ఇక్కడనుంచి ఒక్క అడుగు కదలను. రా బావా! మద్రాసు వెళ్లి పోదాం అని” పెట్టే బెడింగూ సర్దకొని బయలుదేరింది.

“తీసుకెళ్ళవయ్యా నీ కూతుర్ని మహాపురానాలు కొడుకున్నావ్. అసలు నీ కూతుర్ని ఎవడు రమ్మ నాడిక్కడికి? అనవసరంగా మాటలు తూలకండి...” అన్నాడు సుదర్శన్. “ఎందుకు నాన్నా మామయ్యను అలా అంటారు” అంది వనజ. “బావగారూ మంచి సంబంధమేనాకు కురిసింది” అన్నాడు రంగనాథం. “అన్నం చల్లారి పోతుంది” అంది చెల్లెలు. ఇప్పుడు శేషయ్య ఒక్కడయ్యాడు. కూతురూ, బావమరదీ చెల్లెలూ భార్యతో సహా అంతా ఏకమయ్యారు. తను మాత్రం ఒకడయ్యాడు. వెరికేక లేని రెండు మెతుకులు నోట్లో వేసుకున్నాడు.

తను వేసుకున్న స్నాన భగ్గుమైందని విచారించాడే కాని ఆమెకు యిష్టంలేనివాడితో కట్టబెడితే ఆమె జీవితాంతం ఎంత దుఃఖపడుతుందో వూహించలేక పోయాడు. తను పట్టినకుండేటికి మూడే కాళ్ళంటాడు. తను నిర్ణయించిన ప్రకారం జరిగి తీరాలంటారీ మసలాళ్లు. అందువలన కలిగే మంచి చెడుగులను దూరదృష్టితో అలాగే వించే పరిజ్ఞానంలేదీ మసలాళ్లకు. చిరుతవయస్సునుండి ఒండొరుల హృదయాలను పంచుకు తిరిగినబాధ, శాశ్వతంగా తన హృదయాన్ని అర్పించిన బావ తనకు దూరమై తాను పరాయిడైనపుడు ఆమె (వనజ) గుండెలు ఎలాటి విపరీతదుఃఖానికి గురియవుతాయో ఆ ముసలివానికి ఏమీ తెలుసు? శేషయ్య మనస్సులో కళ్లాలం

ప్రారంభమైంది. మంచి చెడుగులతో పోరాటం ఆరంభమైంది. మానవుడు యిటువంటి క్లిష్ట పరిస్థితులలోనే తనవ్యక్తిత్వాన్ని ఋజువు చేసుకోగలగా తాడు. మంచిని చూచి నడుపు అని హృదయం ఘోషించింది. అతని మనస్సు గిర్రున తిరిగిపోయింది. ఎవరికీ యిష్టంలేనపుడు తానొక్కడే మొండిపట్టు పట్టి తనపట్టదల కోసం అన్నెంపున్నె మెరుగని వనజను జీవితాంతం విషాదమయంగా చేయదలుచుకోలేదు. పరివర్తన భాషులు జలజలారాలినై.

చేయి తుడుచుకుంటూ లోపలకు వచ్చాడు. వనజ జాలిగా తండ్రివైపు చూచింది. “నాన్నా! నా కిష్టంలేని సంబంధం కట్టి నన్ను నరకాన త్రోయకండి -” అని చెప్పతున్నయి ఆ చూపులు. చెల్లెలు వయపు చూచాడు - కళ్ల నీళ్లతో నిండి నించుంది.

“అన్నయ్యా! ఇంతటితో సంబంధం విడిపోవలసిందేనా అని చెప్పతున్న యా కన్నీళ్లు. బావమరది సుదర్శనం మాత్రం ఏమీ మాట్లాడకుండా నించున్నారు.

శేషయ్య కళ్లు ఆశ్రువులతో నిండిపోయినై. “సరేమ్మా వనజా! నీ యిష్టప్రకారమే చేస్తా.” నన్నాడు తాంటూలం వేసుకుంటూ

వనజ ఆనందంతో సుదర్శన్ వైపు చూసింది. సుదర్శన్ మండిపోతున్నాడు. తననేమో వుద్ధరించినట్లు మాట్లాడుతున్నాడు నంగనాచిలా.

“నాబోటి దగ్గిరడికీ, ఆప్రయోజకుడికీ యిచ్చి నీకూతురి జీవితం దుఃఖమయం చేసేదానికంటే ఏ లక్షాధి కారణో యిచ్చి మఖవంతురాలిని చెయ్యనేను దమ్మిడి సంపాదించ లేని ధర్మమృసుగా. మీతో మేము తులతూగలేము. వెళ్లువనజా. మామయ్య యిష్టప్రకారమే నడుచుకో...” అన్నాడు కోపంగా సుదర్శన్.

శేషయ్యకిది ధిరిపరాని తలవంపైనా మాట్లాడలేదు.

“ఏదో అయిపోయింది సుదర్శన్! నాదేశప్పనుకో ఇంకా ఎందుకు నా హృదయం బాధపెడతావు మొదట డబ్బున్నదని గర్వంగా ప్రవర్తించిన మాట వాస్తవమే - అన్నాడు” ప్రాధేయ పూర్వకంగా.

వనజ బాలిగా సుదర్శన్ వైపు చూచింది. ఆ చూపులు సుదర్శన్ హృదయాన్ని గలిగింతులు పెట్టిస్తే. వారి హృదయంకలిగి వెన్నెలయింది.

వధూవరులు తలంబ్రాలు పోసుకోవటమైంది. వనూసుదర్శన్ సీతా రాములవలె వెండిపీటలమీద కూర్చున్నారు. చదివింపుల సమయంవచ్చింది. కేవలం ఆరువేల రూపాయలు వెండిపల్లెలోపోసి అల్లని ఒళ్లోపెట్టాడు.

సుదర్శన్ ఆ డబ్బును త్రొప్పి కొట్టాడు:

“నీ సొమ్ము ఎవడిక్కావాలి? ఆ సొమ్మును గురించేగా యింత గ్రంథం జరిగింది. మేమేమీ నీ డబ్బుకు మొహంవాలిలేము. ఎంతలేకపోయినా నిన్ను ఒక్కకాసీ యాచించామా? కేవలం నీమాదిరిగా డబ్బునే ప్రధానంగా చూచుకోవటంలేదు. డబ్బు! డబ్బు! డబ్బుంటే గడ్డికరచేది నీవు. బావమరది ధనవంతుడయితే సంబంధం కలుపుకోవటం, లీడవాడయితే గడ్డి పోవతో సమానంగా చూచే అభిప్రాయం కల్గిన నీ డబ్బు నెవడూ ఆశించటంలేదు. నీకు డబ్బుందనేగా బావమరిదిని నానా మాటలాడి మేవరికం తిరస్కరించావ్. మామయ్యా! ఒక్కమాట మాత్రం గుర్తుంచుకో. లోకమంతా కేవలం డబ్బుమీదనే బ్రతకటంలేదు. సమృద్ధిగా డబ్బులేనంత మాత్రన మనిషి తన మానవత్వాన్ని కోలుపోడు. ధనవంతుడు కేవలం డబ్బును తన

ప్రాణంతో సమానంగా చూసుకుంటాడు. లీడవాడట్లాకాదు. పరవూ, మర్యాదా, సహనం, బంధు ప్రేమనూ తన స్వస్వంగా చూచుకుంటాడు. డబ్బులేనంత మాత్రన మనిషిని కొరగానివాడిగా చూడటం పొరపాటు. మనిషికి నీతి, నిజాయితీ, పరువూ, ప్రతిష్టా ముఖ్యమని గుర్తించుకో. మారెండు పొట్టలను ఎక్కడైనా పోషించుకోగలం. కష్టించి పనిచేసి బ్రతుకుతాం.” అన్నాడు సుదర్శన్ ఆ వేళంగా.

అంతా ఆశ్చర్యంగా చూస్తూ నిలబడ్డారు. ఒక్కరూ ఒక్కమాట అనలేదు.

రంగనాథం అన్నాడు - ‘ఒరేయ్, సుదర్శన్. ఊరూకోరా అయిందేదో అయింది. మాటి మాటికి త్రవ్వుకుంటే ఏమిటిలాభం?’ బావగారిని మాబాగా చీవాట్లు పెట్టాడనిలోలోన సంతోషిస్తున్నా వైకి అలా అన్నాడు.

“అల్లుడు బలే గడునువాడే” అంది అన్న పూర్వ.

“ఏమే వనజా మద్రాసు వెళ్లిపోతానన్నారటగా. ఇక పొండి యిద్దరూకలిసి మద్రాసుకాదు, కలకత్తా పొండి. మాకేమీ దిగులేదు” అంది, అత్తగారు.

వనజ సిగ్గుతో బావవైపు చూసింది. బావ కొంటెగా వెక్కిరించాడు. ఆ వెక్కిరింపులో చిన్న నాటి బావను చూసింది వనజ. నన్నెక్కిరిస్తావా అంటు బుంగమూతి పెట్టింది. ఆ మె మాపులో చిన్న నాటి వనజను చూశాడు. వధూవరులిద్దరూ నవ్వు కున్నారు. మల్లెలు వికసించియ్య. నూతనదంపతుల ముఖంలోనుండి సీతారాములు చిరునవ్వు నవ్వుతూ కనిపించారు.

